

**ΑΚΟΛΟΥΘΙΑ ΤΟΥ ΕΣΠΕΡΙΝΟΥ  
ΕΠΙ ΤΗ ΕΥΡΕΣΕΙ  
ΤΩΝ ΙΕΡΩΝ ΛΕΙΨΑΝΩΝ ΤΗΣ ΑΓΙΑΣ ΕΝΔΟΞΟΥ  
ΜΕΓΑΛΟΜΑΡΤΥΡΟΣ ΚΥΡΑΝΝΗΣ**





**ΑΚΟΛΟΥΘΙΑ ΤΟΥ ΕΣΠΕΡΙΝΟΥ  
ΕΠΙ ΤΗ ΕΥΡΕΣΕΙ  
ΤΩΝ ΙΕΡΩΝ ΛΕΙΨΑΝΩΝ ΤΗΣ ΑΓΙΑΣ ΕΝΔΟΞΟΥ  
ΜΕΓΑΛΟΜΑΡΤΥΡΟΣ ΚΥΡΑΝΝΗΣ**

*Κυράννα, Κυρίω Κυρίων, θνήσκεις  
κόρη άγνή έκ χώρας Βυσσώκας.  
Τρύφων ο ελάχιστος σε μέλπει κατ'αζίαν και χρέος.*

*Μετά τόν Προϊμιακόν.  
Είς τὸ Κύριε έκέκραξα, ιστῶμεν στίχους στ'.*

*Ἦχος α'. Προσόμοια.  
«Τῶν οὐρανίων ταγμάτων».*

*Στίχ. Ἐάν άνομίας παρατηρήσης, Κύριε, Κύριε τίς ύποστήσεται;  
ὅτι παρά σοί ὁ ίλασμός έστιν.*

**Τ**ῶν σῶν άγίων λειψάνων τήν θείαν εὐρεσιν\* πανηγυρίζομεν πάντες,\*  
Κυράννα ένδοξε μάρτυς\* ὠφθης γάρ έν κόσμῳ ἄστρον λαμπρόν\* καί  
τῆς χάριτος κοίτασμα,\* έκ τάφου νῦν δέ έκχέεις τοῖς σοῖς πιστοῖς\*  
πλουτισμόν και άγαλλίασιν.

**Στίχ.** Ἐνεκεν τοῦ ὀνόματός σου ὑπέμεινά σε, Κύριε, ὑπέμεινεν ἡ ψυχὴ μου εἰς τὸν λόγον σου, ἤλπισεν ἡ ψυχὴ μου ἐπὶ τὸν Κύριον.

**Ο**ὐκ ἐμαράνθη τὸ ἄνθος τῆς ὠραιότητος\*, μυρίοις δὲ βασάνοις\* ὠραιότερον ὤφθη,\* τῷ σῶ Νυμφίῳ Κυράννα Χριστῷ\* τὴν ζωὴν σου δεδώρησε,\* Αὐτὸς δὲ δόξαν χαρίσας νύμφη αὐτοῦ,\* δι' αὐτῆς λαοὺς ἰώμενος.

**Στίχ.** Ἀπὸ φυλακῆς πρωΐας μέχρι νυκτός, ἀπὸ φυλακῆς πρωΐας, ἐλπισάτω Ἰσραὴλ ἐπὶ τὸν Κύριον.

**Τ**οῦ μαρτυρίου τὸν δρόμον\* μάρτυς τετέλεκας,\* ἀνδρειοφρόνως κόρη\* ὑποστᾶσα γενναίως,\* ὅθεν ἐνθέῳ ζήλω πάντες πιστοὶ,\* τὴν σὴν ἄθλησιν ψάλλομεν\* καὶ νῦν ἡ χάρις Κυράννα τοῦ οὐρανοῦ \* ἐδώρησατο ἡμῖν τὰ θεῖα λείψανα.

**Ἔτερα Προσόμοια.**  
**Ἦχος πλ. α΄. «Χαίροις ἀσκητικῶν».**

**Στίχ.** Ὅτι παρὰ τῷ Κυρίῳ τὸ ἔλεος καὶ πολλὴ παρ' αὐτῷ λύτρωσις καὶ αὐτὸς λυτρώσεται τὸν Ἰσραὴλ ἐκ πασῶν τῶν ἀνομιῶν αὐτοῦ.

**Χ**αῖρε τῆς Ὁσσης θεῖος βλαστὸς\* τῆς Λαγκαδᾶ δέ, Ἐκκλησίας τὸ καύχημα,\*χαίροις νεομαρτύρων\* κλέος παρθένων λαμπρόν\* γενναιοφροσύνης μέτρον ἄριστον.\* Ἐν κόσμῳ ἐνήθησας\* ἐν οὐρανῷ δὲ κατώκησας,\* καὶ ἐν ἀγκάλαις τοῦ νυμφίου σου ἐθήκας \*,ὡς ακήρατα τὴν ψυχὴν καὶ τὸ σῶμα σου.\* Ὡ τῶν καλλίστων κάλλιστος\* ἀηδῶν ἡ τῆς χάριτος\* κεκοσμημένη αἱμάτων τοῦ σεπτοῦ μαρτυρίου σου.\* Διὸ δυσωποῦμεν\* κομιδῇ τῶν σῶν λειψάνων\* τὴν χάριν δώρησε.

**Στίχ.** Αἰνεῖτε τὸν Κύριον πάντα τὰ ἔθνη ἐπαιnéσατε αὐτὸν πάντες οἱ λαοί.

**Χ**αίρει ἡ Ἐκκλησία Χριστοῦ\* ἐπὶ λειψάνων σου Κυράννα τὴν εὐρεσιν,\*  
καὶ πάσα χώρα Βυσσώκας\* ἀγαλλομένη βοᾶ\* καὶ σκιρτᾷ ὠδαῖς τε καὶ  
μελίσμασι.\* Αὐλοῖς ἀρώμασι\* ἡμῖν κατεπλούτισας\* καὶ τῶν θαυμάτων  
σου\* τὴν χάριν δεδώρησε\* καὶ κατήρδευσας τῇ ἐλπίδι τῶ γένει σου.\*  
Χαῖρε Κυράννα ἔνδοξε,\* παρθένων τὸ καύχημα\* καὶ τῶν μαρτύρων ἡ  
δόξα\* ἀθλητριῶν ἀκροθύνιον.\* Χριστὸν ἐκδυσώπει\* ταῖς ψυχαῖς ἡμῶν  
δοθῆναι\* τὸ μέγα ἔλεος.

**Στίχ.** Ὅτι ἐκραταιώθη τὸ ἔλεος αὐτοῦ ἐφ' ἡμᾶς, καὶ ἡ ἀλήθεια τοῦ  
Κυρίου μένει εἰς τὸν αἰῶνα.

**Δ**εῦτε τῶν Ἱερέων χοροὶ\* τῶν Μοναζόντων ἱερὰ τὰ συστήματα\*  
Μοναζουσῶν τε τὰ πλήθη\* καὶ τῶν πιστῶν ὁ λαὸς\* κροτησάτω χεῖρας  
καὶ ψαλλάτωσαν.\* Κυράννης τὴν ἔνσωμον\* παρουσίαν καὶ εὐρεσιν,\*  
θεῶν λειψάνων\* δεῦτε πάντες τιμήσωμεν\* καὶ ἐν Ὅσση  
πανηγυρίσωμεν μέλποντες.\* Ὡ τῶν ἀρρήτων σου\* θαυμάτων  
πολύαθλε,\* παρὰ Χριστοῦ γὰρ ἐδέχθης\* τὸν θεῖον ἄφθορον στέφανον.\*  
Αὐτὸς γὰρ ὑπάρχει\* ὁ Νυμφίος ὁ ωραῖος καὶ σωτὴρ τῶν ψυχῶν ἡμῶν.

**Δόξα καὶ νῦν. Ἰδιόμελον.**

**Ἦχος πλ. α'.**

**Δ**εῦτε λαοὶ\* τὴν τῶν μαρτύρων τὸ κλέος\* λαμπρῶς τιμήσωμεν.\*  
Κροτήσατε χεῖρας καὶ μέλψατε,\* ὕμνοις τὰ θαυμάσια τοῦ Θεοῦ\*  
διηγούμενοι.\* Κυράννα γὰρ τῆς Ὅσσης τὸ βλάστημα,\* ὡς φῶς ἀνέτειλε  
τῶ κόσμῳ,\* ὡς πάλαι ποτὲ\* ἐν τῇ εἰρκτῇ,\* τὰ μεγαλεῖα τοῦ Θεοῦ  
καταγγέλλουσα\* καὶ εὐωδίαν ἀρόρητον λειψάνων,\* χαρίζεται πιστοῖς.\*  
Ὡς γὰρ τὸ ἔαρ τῶ κόσμῳ ἀνατέλλει,\* οὕτω καὶ νῦν Κυράννα,\*  
ἀνατέλλει ἡμῖν ἐλπίδα σωτηρίας.\* Ἀσωμεν, λοιπόν, ἐν πίστει\* καὶ ἐν  
ὠδαῖς ἀλαλάξωμεν πιστοὶ,\* προσκυνοῦντες εὐλαβῶς\* αὐτῆς τὴν τῶν

Λειψάνων τὴν χάριν\* τὴν πλουτούσαν τὸν ἁγιασμόν\* ταῖς ψυχαῖς  
ἡμῶν\* καὶ τὸ μέγα ἔλεος.

**Εἵσοδος. Φῶς ἰλαρόν.**

**Τὸ Προκείμενον τῆς ἡμέρας καὶ Ἀναγνώσματα.**

Προφητείας Ἡσαΐου τὸ Ἀνάγνωσμα. (κεφ.θ')

**Τ**άδε λέγει Κύριος. Πάντα τὰ ἔθνη συνήχθησαν ἅμα...

Παροιμιῶν τὸ Ἀνάγνωσμα. (κεφ.λα' 10-26)

**Γ**υναίκα ἀνδρείαν τις εὐρήσει;

Σοφίας Σολομῶντος τὸ Ἀνάγνωσμα. (κεφ.γ', 1)

**Δ**ικαίων ψυχαὶ ἐν χειρὶ Θεοῦ.

**Εἰς τὴν Λιτὴν, τὰ τῆς ἡμέρας.**

## ΑΠΟΣΤΙΧΑ

Στιχηρὰ Προσόμοια.  
Ἦχος β'. Οἶκος τοῦ Ἐφραθᾶ.

**Ω**φθης ἐκ μητρικῶν\* σπαργάνων ἀθληφόρε,\* σκεῦος εὐλογημένον.\*  
Χριστοῦ τοῦ ζωοδότου,\* Κυρίου Παντοκράτορος.

**Στίχ.** Ὑπομένων ὑπέμεινα τὸν Κύριον καὶ προσέσχε μοι.

**Χ**αίρετε οἱ πιστοὶ\* καὶ τῶν Ὀσσαίων χώρα.\* Κυράννα ἡμῖν ὤφθη,\* καὶ  
τῶν λειψάνων πλούτον \* ἡμῖν ἐπεδαψίλευσεν.

**Στίχ.** Καὶ ἔστησεν ἐπὶ πέτραν τοὺς πόδας μου καὶ κατεύθυνε τὰ  
διαβήματά μου.

**Α**σωμεν εὐλαβῶς.\* Κυράνναν τὴν ἁγίαν\* καὶ μάρτυρα Κυρίου,\* τὸ  
καύχημα καὶ κλέος.\* Ὀσσαίων ἐγκαλώπισμα.

**Δόξα καὶ νῦν. Ὅμοιον.**

**Η** χώρα Λαγκαδᾶ,\* Λητῆς τε καὶ Ρεντίνης,\* εὐφημεῖ καὶ γεραίρει,\*  
Κυράνναν τὴν ἁγίαν\* καὶ ἀθληφόρον μάρτυρα.

**Νῦν ἀπολύεις. Τὸ τρισάγιον καὶ τὸ Ἀπολυτίκιον.**

Ἦχος δ΄. «Ταχὺ προκατάλαβε».

**Ε**ν Ὁσση ἐβλάστησας Κυράννα ἔνδοξε\* ταμεῖον τῆς χάριτος ὤφθης Χριστοῦ τοῦ Θεοῦ\* μαρτύρων ἀγλαΐσμα.\* Ὅθεν μεγαλοφώνως\* εὐφημοῦμεν σε πάντες\* πρέσβευε τῷ Κυρίῳ υπέρ γένους ἀνθρώπων,\* ἐκ τῶν λειψάνων σου χάριν ἀναπηγάζουσα.

Ἔτερον. Ἦχος πλ.α΄. «Τόν συνάναρχον Λόγον».(Χριστοφόρου,μοναχού)

**Χ**αῖρε νύμφη Κυρίου Κυράννα πάνσεμνε,\* χαῖρε χώρα Βυσσώκας ὅτι ἐπλούτησας.\* Χαίρετε πάντες οἱ λαοὶ τὴν πανθαύμαστον,\* ὅτι ἦνθησεν ἡμῖν\* ὡς ῥόδον εὐοσμον ὀσμῆν,\* ἐκπέμπον χάριν πλουσίαν,\* ἡμῖν τοῖς πόθῳ τιμῶσι\* καὶ εὐσεβῶς μεγαλύνουσιν.

Δόξα

Τῆς Ἑορτῆς τῆς ἡμέρας ἢ τὸ τῶν Μαρτύρων.

**Η** ἀμνάς σου Ἰησοῦ\* κράζει μεγάλη τῇ φωνῇ....

καὶ νῦν. Θεοτοκίον

Τρύφων τρυφήν ἐπιποθῶν παραδείσου σε μέλπει κόρη, ἐκζητῶν τὰς εὐχὰς σου.

Ἀρχυθύτης Λαγκαδᾶ Λητῆς καὶ Ρεντίνης Ἰωάννης,  
γεραίρει καὶ εὐφημεῖ κατ'ἀξίαν.

Σοῦ τὴν εὐρεσιν τῶν ἀγίων λειψάνων ἐς φάος φέρει  
Ἰωάννης ἀρχιποίμην τῆς κατὰ Λαγκαδᾶ Ἐκκλησίας.  
Ἔτει ἑνδεκάτῳ καὶ δισχιλιοστῷ ἀπὸ τῆς Χριστοῦ παρουσίας  
Ἐξήκοντα δὲ καὶ διακόσια, ἀπὸ τοῦ σεπτοῦ μαρτυρίου.